

വിശദവിവരം നൽകാവുന്നതും ആയത് അതിഥി തൊഴിലാളികൾക്ക് വാടക നൽകി കരസ്ഥമാക്കുന്നതുമാണ്. നിലവിൽ കോട്ടയം ജില്ലയിലെ പായിപ്പാട്, എറണാകുളം ജില്ലയിലെ പെരുമ്പാവൂർ, പാലക്കാട് ജില്ലയിലെ പട്ടാമ്പി എന്നീ സ്ഥലങ്ങളിലാണ് ഈ പദ്ധതി പ്രാവർത്തികമാക്കാൻ ഉദ്ദേശിക്കുന്നത്.

മണലൂർ ഐ.ടി.ഐ.-യ്ക്ക് പുതിയ ട്രേഡ്

198 (947) ശ്രീ. മുരളി പെരുമ്പള്ളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

(എ) മണലൂർ ഐ.ടി.ഐ.-യിൽ നിലവിൽ പരിമിതമായ ട്രേഡുകളാണുള്ളതെന്ന് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) പുതിയ ബ്ലോക്കിന്റെ കെട്ടിടനിർമ്മാണം പൂർത്തീകരിച്ച് അടിസ്ഥാന സൗകര്യം വർദ്ധിപ്പിച്ച സാഹചര്യത്തിൽ പുതിയ ഒരു ട്രേഡുകൂടി ആരംഭിക്കുന്നതിനായുള്ള നടപടി സ്വീകരിക്കുമോ?

ശിപാർശ ലഭിക്കുന്നമുറയ്ക്ക് സർക്കാർ ഈ വിഷയം പരിശോധിക്കുന്നതാണ്.

മലമ്പുഴ ഐ.ടി.ഐ.-യുടെ നവീകരണം

199 (948) ശ്രീ. എ. പ്രഭാകരൻ: താഴെ കാണുന്ന ചോദ്യത്തിന് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

മലമ്പുഴ മണ്ഡലത്തിലെ മലമ്പുഴ ഐ.ടി.ഐ.-യുടെ നവീകരണത്തിനായി എന്തെല്ലാം പദ്ധതികളാണ് നടപ്പിലാക്കി വരുന്നത്; ഇതിനായി അനുവദിച്ച തുക എത്രയാണെന്നും പ്രസ്തുത പ്രവർത്തനങ്ങളുടെ നിലവിലെ സ്ഥിതി എന്താണെന്നും അറിയിക്കാമോ?

മലമ്പുഴ ഐ.ടി.ഐ.-യുടെ നവീകരണത്തിനായി നടപ്പിലാക്കിയ പദ്ധതികളുടെ വിശദവിവരങ്ങൾ ചുവടെ ചേർക്കുന്നു :

1. ടി ഐ.ടി.ഐ.യെ അന്താരാഷ്ട്ര നിലവാരത്തിലേയ്ക്ക് ഉയർത്തുന്ന തിനായി KIIFB പദ്ധതിയുടെ ഭാഗമായി അനുവദിച്ച 12.79 കോടി രൂപയുടെ നിർമ്മാണ പ്രവൃത്തികൾ നടന്നുവരുന്നു.
2. 100 ശതമാനം കേന്ദ്ര സഹായത്തോടുകൂടി നടപ്പിലാക്കുന്ന സ്കിൽ സ്ട്രെന്തനിംഗ് ഫോർ ഇൻഡസ്ട്രിയൽ വാല്യൂ എൻഹാൻസ്മെന്റ് (STRIVE) പദ്ധതിയുടെ കീഴിൽ അനുവദിച്ച 178.36 ലക്ഷം രൂപയിൽ നിന്നും